

१३. अपील:- दफा १२ को उप-दफा (२) अन्तर्गत अधिकार प्राप्त अधिकारीले गरेको जरिवानाको आदेशमा चित्त नबुझ्ने व्यक्तिले जरिवानाको आदेश भएको १५ दिनभित्र सम्बन्धित जिल्ला अदालतमा अपील गर्न सक्नेछ ।
१४. नियम बनाउने अधिकार:- यो ऐनको उद्देश्य, कार्यान्वित गर्न श्री ५ को सरकारले नियमहरू बनाउन सक्नेछ ।
१५. अधिको काम कारवाहीको मान्यता:- यो ऐन प्रारम्भ हुनुभन्दा अघि यो ऐन वा यो ऐन अन्तर्गत बनेको नियमहरू बमोजिम गर्नुपर्ने काम यसै ऐन अन्तर्गत भए गरेको मानिनेछ ।
१६. खारेजी:- यो ऐनको प्रयोजनको लागि मुलुकी ऐन जग्गा जमीन गोस्वाराको ७, ८, ९, र १० तथा जग्गा नाप जांच सम्बन्धी नेपाल कानून खारेज भएको संज्ञिनेछ ।

इति सम्बत् साल गते रोज शुभम् - - -

लालमोहर सदर मिति:- २०१६।१२।३०।६.

आज्ञाले,
विनोदप्रसाद धिताल,
श्री ५ को सरकारको सह-सचिव,
कानून तथा न्याय मन्त्रालय ।

श्री ५ को सरकार कानून तथा न्याय मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१६ सालको ऐन नं. ५२

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखा-दक्षिणबाहु महाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहादेव देवानाम् सदा समरविजयिनाम् ।

नेपाल औद्योगिक विकास कर्पोरेशन ऐनलाई संशोधन गर्न बनेको ऐन

नेपाल औद्योगिक विकास कर्पोरेशन ऐन, २०१६ (यसपछि मूल ऐन भनिएको) लाई संशोधन गर्नु वाञ्छनीय भएकोले,

श्री ५ महाराजाधिराज महेन्द्र वीर विक्रम शाहादेवबाट नेपालको संविधानको धारा ६३ अनुसार यो ऐन बनाइबक्सेको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१. संक्षिप्त नाम र प्रारम्भ:- (१) यो ऐनको नाम “नेपाल औद्योगिक विकास कर्पोरेशन (संशोधन) ऐन, २०१६” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ६ मा संशोधन:- मूल ऐनको दफा ६ को उप-दफा (१) र (२) को सट्टा देहायको उप-दफा (१) र (२) राखिएको छ:-

(१) समितिमा जम्मा ६ जना संचालकहरू रहनेछ । ती संचालकहरू मध्ये २ जना उद्योग र व्यापार व्यवसायमा वा उद्योग व्यवसायमा मात्रै वा व्यापार व्यवसायमा मात्रै स्थायी ख्यातिप्राप्त गैरसरकारी व्यक्तिहरू हुनुपर्दछ र निजहरू शेयर होल्डर नै हुनुपर्छ भन्ने आवश्यक छैन तर शेयर होल्डरहरूको साधारण सभाबाट निर्वाचित भएको हुनुपर्दछ । बाँकी ४ जना संचालकहरू मध्ये सयकडा २५ वा सोभन्दा बढी शेयर श्री ५ को सरकारले लिइराखेको अवस्थामा सोही अनुपात अनुसारको संख्यामा संचालकहरू श्री ५ को सरकारबाट मनोनीत हुनेछन् । सो बाहेक बाँकी हुन आएका संचालकहरू शेयर होल्डरहरूको साधारण सभामा शेयर होल्डरहरू मध्येबाट निर्वाचित हुनेछन् र सो निर्वाचनको कार्यक्रममा श्री ५ को सरकारको तर्फबाट उपस्थित भएको प्रतिनिधिले भाग लिनेछैनन् ।

(२) संचालकहरूको कार्य अवधि २ वर्षको हुनेछ । तर प्रथमवार रहने ४ जना संचालकहरू मध्ये २ जनाले र उद्योग र व्यापार व्यवसायमा वा उद्योग व्यवसायमा मात्रै वा व्यापार व्यवसायमा मात्रै ख्यातिप्राप्त भएका हैसियतबाट प्रथमवार निर्वाचित हुने २ जना संचालकहरू मध्ये १ जनाले एक वर्षको अन्त्यमा गोलाप्रथाद्वारा अवकाश लिनेछन् ।

३. मूल ऐनको दफा १६ मा संशोधन:- मूल ऐनको दफा १६ को-

(१) खण्ड (ख) को सट्टा देहायको खण्ड (ख) राखिएको छ:-

(ख) नेपालका उद्योग धन्दाहरूलाई तिनको अवस्था विकसित गर्न, आधुनिकरण गर्न र सुधार गर्नको निमित्त सो उद्योग धन्दाहरूमा हिस्सेदारको हैसियतले वा अरु कुनै हैसियतले कर्पोरेशनको आफ्नो कुनै स्वार्थ भए वा नभए तापनि, पर्याप्त धरौटी लिई ऋणहरू उपलब्ध गराउने,

(२) खण्ड (ठ) को सट्टा देहायको खण्ड (ठ) राखिएको छ:-

(ठ) नयाँ उद्योग धन्दाहरू स्थापना गर्ने र त्यसको प्रयोजनको निमित्त कम्पनीहरूलाई बढावा दिने र उपरोक्त प्रयोजनको निमित्त कर्पोरेशनका

साधनहरू पुनः उपलब्ध गराउन त्यस्तो उद्योग धन्दाहरूमा रहेको आफ्नो हिस्सा वा स्वामित्वलाई जैलेसुकै जतिसक्थ्यो उति चाँडो विक्री गर्ने वा धितो बन्धक राख्ने ।

४. मूल ऐनको दफा २० मा उप-दफाहरू थप्ने:- मूल ऐनको दफा २० को उप-दफा (२) पछि देहायको उप-दफा (३) र (४) थपिएको छ:-

(३) कुनै उद्योग धन्दालाई कर्पोरेशनले ऋण दिँदा सो उद्योगलाई दिने भनी स्वीकृत भएको जम्मै अंकको एकै पटक तमसुक गराई चाहिनेजति रुपैयां किस्ताबन्दीमा नगदी चेक वा लेटर अफ कमिटमेण्ट वा लेटर अफ क्रेडिटको रूपमा दिने गरी शर्त राख्न सक्दछ । तर पछि किस्तामा ऋणको रकम दिँदा मूल तमसुकको हवाला दिई किस्तामा दिएको रकम बापत छुट्टै भरपाई गराई सोही तमसुकसाथ राख्नुपर्छ र त्यसको १ प्रति मूल तमसुकसाथ राख्नलाई स्थानीय रजिष्ट्रेशन अफिसमा दर्ता गराई राख्नुपर्छ ।

तर व्याजको हकमा प्रत्येक किस्ताको पाएको मितिदेखिको मात्र हिसाब गरिनेछ ।

(४) नयां उद्योग धन्दालाई चाहिने मिल मेशिनरी खरीद गर्न अथवा घर इमारत बनाउन ऋण दिँदा सो ऋणको रुपयांबाट खरीद भई आउने मिल मेशिनरी खरीद हुनु अथवा बनाइने घर इमारत बन्नु अघि नै धितो बन्धक कर्पोरेशनले लिई वा लेखाई ऋण दिन सक्दछ ।

५. मूल ऐनको दफा २३ मा संशोधन:- मूल ऐनको दफा २३ को सट्टा निम्नलिखित दफा २३ राखिएको छ:-

२३. कानूनी कारवाइ:-

(१) आफ्नै तरफबाट वा अरु कुनै व्यक्तिको तरफबाट कर्पोरेशन बादी वा प्रतिवादी भएको कुनै मुद्दा मामिला वा यो ऐन अन्तर्गतको कुनै मुद्दा मामिला वा अरु कानूनी कारवाइको शुरू कारवाइ र किनारा गर्ने अधिकारक्षेत्र जिल्ला अदालतलाई हुनेछ ।

(२) उप-दफा (१) अन्तर्गत परेको मुद्दा मामिला वा कानूनी कारवाइमा जिल्ला अदालतले दिएको निर्णय वा अन्तिम आदेश उपर प्रचलित नेपाल कानून बमोजिम सर्वोच्च अदालतमा अपील लाग्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।